

Кыш түшүп, экинчи айы башталарда,
Бүркүттөр уя салат аскаларга.
Чилдеде, чыкыроондо жумурткалайт,
Карабай көпкөк музга, аппак карга.

Аяздын ызгаарына сыналышып,
Жатат дейт жумурткалар кыналышып.
Жолотпой жолбундарды уясына
Бүркүттөр көктө айланат үн алышып.

Койсо да уясына чырпык төшөп,
/Чынында жылуу болбойт мындай төшөк/.
Табынан жумуртканын кар, муз эрип,
Аларды тегерете көк чөп өсөт.